

ओम बिरला ने कोटा-बूंदी संसदीय क्षेत्र की प्रगतिरत रेल परियोजनाओं की समीक्षा की

रेल परियोजनाओं की रफ्तार बढ़े, यात्री सुविधाएं बेहतर हों : ओम बिरला

कोटा, (निसं)। लोकसभा अध्यक्ष ओम बिरला ने गुरुवार को मंडल रेल प्रबंधक कार्यालय में कोटा-बूंदी संसदीय क्षेत्र की प्रगतिरत रेल परियोजनाओं की समीक्षा की। बैठक के दौरान उन्होंने कोटा जंक्शन और डकनिया रेलवे स्टेशन पर पुनर्विकास कार्यों, यात्री सुविधाओं के विस्तार, टैफिक सर्कुलेशन प्लान और मानसून पूर्व तैयारियों को लेकर अधिकारियों को आवश्यक दिशा-निर्देश दिए। बैठक के उपरांत बिरला ने कोटा जंक्शन पर जारी निर्माण कार्यों का अवलोकन भी किया।

अधिकारियों ने स्पीकर बिरला को जानकारी दी कि डकनिया स्टेशन का काम जुलाई में व कोटा रेलवे स्टेशन में जनवरी 2026 तक पुनर्विकास कार्य पूरा हो जाएगा। अस्थायी रूप से ट्रेनों को दूसरे प्लेटफॉर्म पर डायवर्ट किया जाएगा ताकि कार्यों में गुणवत्ता व समयबद्धता सुनिश्चित की जा सके। बिरला ने कहा कि यात्रियों की सुरक्षा को प्राथमिकता रखते हुए सभी सुरक्षा मानकों का कड़ाई से पालन सुनिश्चित करने को कहा। बिरला ने टैफिक सर्कुलेशन प्लान को लेकर कहा कि यात्री वाहनों



लोकसभा अध्यक्ष ओम बिरला ने कोटा जंक्शन पर प्रगतिरत कार्यों का अवलोकन किया।

की सुगम आवाजाही के लिए आवश्यकता अनुसार अतिरिक्त लेन का निर्माण किया जाए, ताकि भीड़ के समय भी आवागमन बाधित न हो। 'डूँपें पड़ें गो' सुविधा के तहत यात्री प्रतीक्षा क्षेत्र इस प्रकार डिजाइन किया जाए कि यात्री गाड़ी से आसानी से उतर

सकें और वाहन निर्बाध रूप से आगे बढ़ सकें। उन्होंने कहा कि रेलवे ओवरब्रिज का यातायात योजना से समन्वय होना चाहिए ताकि शहर की आवाजाही भी सुचारु बनी रहे।

बिरला ने स्टेशन पर निर्माणाधीन फैसिलिटी परिया की चर्चा करते हुए

कहा कि वहां यात्रियों के बैठने, विश्राम और प्रतीक्षा के लिए आधुनिक और आरामदायक सुविधाएं सुनिश्चित की जाएं। बिरला ने कैडीए अधिकारियों को कहा कि वे रेलवे के साथ समन्व्य बनाते हुए सर्कुलेटिंग परिया में रामाश्रय के प्रस्ताव तैयार करें जहां दूर-दराज

से आने वाले यात्रियों के लिए ठहरने व भोजन की व्यवस्था की जा सके। लोकसभा अध्यक्ष ने निर्देश दिए कि मानसून से पहले अंडर पास में जलभराव की समस्या से निदान के लिए ड्राइव चलाई जाए रेलवे अंडरपास का सर्वेक्षण करें, जहां बिजली आपूर्ति बाधित है, वहां तत्काल सुधार हो, जलभराव की समस्या से निपटने के लिए समुचित जल निकासी व्यवस्था की जाए और आवश्यक मरम्मत कार्य समय रहते पूर्ण कर लिए जाएं। निरीक्षण के उपरांत लोकसभा अध्यक्ष ने मीडिया से वार्ता करते हुए कहा कि दोनों स्टेशनों पर पुनर्विकास कार्य पूर्ण होने के बाद यहां यात्रियों को विश्वस्तरीय सुविधाएं उपलब्ध होंगी। विशेष रूप से डकनिया स्टेशन पर लूप लाइन के निर्माण से अधिक ट्रेनों के संचालन का मार्ग प्रशस्त होगा, जिससे कोटा शहर की बड़ी आबादी को सीधे लाभ मिलेगा। बैठक में ओएसडी राजीव दत्ता, डीआरएम अनिल कालरा, एडीआरएम ललित कुमार धूरधर, मुख्य परियोजना प्रबंधक सौरभ मिश्रा सहित रेलवे और कोटा विकास प्राधिकरण के वरिष्ठ अधिकारी उपस्थित रहे।

पानी से भरी खदान में मां-बेटी के शव मिले

घटना के बाद पति फरार, 24 अप्रैल से लापता थी



नमाना थाना क्षेत्र के गरड़दा गांव में पानी से भरी खदान में मां-बेटी के शव तैरते मिले।

बून्दी, (निसं)। जिले के नमाना थाना क्षेत्र के गरड़दा गांव में गुरुवार सुबह पानी से भरे खदान में मां-बेटी के शव तैरते मिलने से क्षेत्र में सनसनी फैल गई। वहां आस पास के गांवों में डर और आशंका का माहौल बना हुआ है। सूचना पर मौके पर पहुंची नमाना थाना पुलिस ने ग्रामीणों को इकट्ठा कर दोनों के शवों को खदान से निकलवाकर बून्दी अस्पताल की मोर्चरी में रखवाया है। नमाना थानाधिकारी धर्मराम

चौधरी ने बताया कि गरड़दा गांव में पानी से भरे खदान में दो शव पड़े होने की सूचना मिली थी। मौके पर पहुंचकर शव पानी से निकलवाकर बून्दी अस्पताल की मोर्चरी में रखवाये है। पुलिस ने मामले की जांच शुरू कर दी है। फिलहाल पुलिस को परिजनों की ओर से रिपोर्ट का इंतजार है। इसके बाद दोनों के शव का पोस्टमार्टम करवाया जाएगा। फिलहाल पुलिस सभी पहलुओं को मध्यनजर रखते हुए जांच कर रही

है। उधर मृतका के पति कैलाश का गायब होना मामले को संदिग्ध बना रहा है। चौधरी ने बताया कि मृतकों की पहचान 28 वर्षीय विनिता भील पत्नी कैलाश और उसकी 14 माह की बेटी रिया के रूप में हुई है। विनिता झानुआ मध्यप्रदेश की रहने वाली है। पुलिस ने उसके परिजनों को सूचना दे दी है। विनिता 24 अप्रैल से लापता थी और उसके बाद यह हादसा घटित होना लोगों में चर्चा का विषय बना हुआ है।

लाखों का सामान चुराने का आरोपी गिरफ्तार

श्रीगंगानगर, (निसं)। सदर थाना क्षेत्र में लाखों रुपए की इलेक्ट्रॉनिक सामान चोरी के मामले में पुलिस ने मामले में एक आरोपी को गिरफ्तार किया है। साथ ही उसके कब्जे से चोरी के 8 एसी, 2 एलइडी टीवी और 1 वॉशिंग मशीन बरामद की है। इनकी कीमत करीब पांच लाख रुपए आंकी गई है।

पुलिस से मिली जानकारी के अनुसार 16 अप्रैल को नवनीत चावला निवासी विनोबा बस्ती श्रीगंगानगर ने पुलिस थाना सदर में रिपोर्ट दर्ज करवाई थी, जिसमे बताया कि उसके गोदाम चक 2 एलएल, सरपंच कॉलोनी स्थित सिद्धेश डिस्ट्रीब्यूटर्स से लगातार चोरी हो रही है। रिपोर्ट मिलने के बाद पुलिस मामले की जांच में जुटी।

टीम ने त्वरित कार्रवाई करते हुए

- चोरी की एसी, वॉशिंग मशीन समेत पांच लाख का माल जब्त किया

आरोपी सौरभ पुत्र लालचंद, निवासी गली नंबर 1, अर्जुन नगर (देवनगर फाटक के पास) श्रीगंगानगर को गिरफ्तार किया। सौरभ के कब्जे से चोरी किए गए सभी इलेक्ट्रॉनिक उपकरण बरामद कर लिए गए हैं। पुलिस ने बताया कि आरोपी से पूछताछ जारी है और संभावना है कि इस प्रकरण में और भी खुलासे हो सकते हैं। पुलिस की इस कार्रवाई से स्थानीय व्यापारियों ने राहत की सांस ली।

नवजात का भ्रूण मिला

पाली, (नि.सं.)। औद्योगिक थाना क्षेत्र के लोर्डिया तालाब किनारे स्थित सर्वोदय नगर में मृत भ्रूण को श्वान नोचते हुए एक गली में लेकर पहुंच गए। लोगों ने श्वानों को भगाया। इसके बाद पुलिस को सूचना दी। मौके पर पहुंची पुलिस को भ्रूण को कब्जे में लेकर बागड़ अस्पताल की मोर्चरी में रखवाया, जहां शुक्रवार को पोस्टमार्टम की कार्रवाई के बाद अंतिम संस्कार करवाया जाएगा। इसके लेकर पुलिस ने मामला दर्ज कर जांच शुरू कर दी है।

एसएसआई सम्पतराज ने बताया कि गुरुवार सुबह सूचना मिली कि लोर्डिया तालाब किनारे स्थित सर्वोदय नगर में मृत बच्चे का भ्रूण श्वान नोचते हुए एक गली में लेकर पहुंच गए, जिस पर एसएसआई ओमप्रकाश परिहार, हैड

कांस्टेबल गोपराम व अन्य पुलिसकर्मी मौके पर पहुंचे और भ्रूण को कब्जे में लेकर बागड़ अस्पताल की मोर्चरी में रखवाया। मृत भ्रूण का शुक्रवार को पोस्टमार्टम की कार्रवाई के बाद उसका अंतिम संस्कार करवाया जाएगा। पूर्व पार्षद निर्मल तेजी की रिपोर्ट मिलने के बाद नवजात भ्रूण को फेंकने वाली अज्ञात महिला के खिलाफ मामला दर्ज कर जांच शुरू कर दी है। क्षेत्रवासियों ने बताया कि नवजात का भ्रूण एक-दो दिन पुराना है। संभवतः किसी अज्ञात व्यक्ति ने नवजात के भ्रूण को लोर्डिया तालाब किनारे फेंका है, जिसके चलते श्वान उसे नोचते हुए तालाब के निकट सर्वोदय नगर की एक गली में लेकर पहुंच गए। भ्रूण मिलने की जानकारी मिलने के बाद बड़ी संख्या में लोग जमा हो गए।

दिया कुमारी ने बाबा श्याम के दर्शन किये

सीकर, (निसं)। उप मुख्यमंत्री दिया कुमारी गुरुवार को खाटुश्यामजी दौरे पर रही। इस दौरान उप मुख्यमंत्री दिया कुमारी ने एक आम श्रद्धालु की तरह लाइन में लगकर बाबा श्याम के मंदिर में पहुंचकर पूजा की और दर्शन किए। दिया कुमारी ने बाबा श्याम के दरबार में शीश नवाया और देश-प्रदेश में अमन-चैन, खुशहाली की कामना की। दर्शन के बाद उप मुख्यमंत्री दिया कुमारी ने सुविधाओं के संबंध में जानकारी ली। वहीं मंदिर कमेटी ने दिया कुमारी का सम्मान किया।

डेढ़ करोड़ रुपये की लूट मामले में दो मुख्य बदमाश महाराष्ट्र से गिरफ्तार

बीकानेर, (निसं)। यहां बीछवाल थाना क्षेत्र में डेढ़ करोड़ रुपये की लूट करने वाले मुख्य आरोपियों को पुलिस ने महाराष्ट्र के पालगढ़ से हिरासत में ले लिया है। इस मामले में दो आरोपी पहले से गिरफ्तार हो चुके हैं और कुछ राशि भी बरामद हुई। शेष राशि अब बरामद होने की उम्मीद की जा रही है।

जानकारी के अनुसार गत दो अप्रैल को श्रीद्वैगराव निवासी संपत शर्मा ने बीछवाल पुलिस को बताया था कि चार युवकों ने मिलकर रोडवेज बस स्टैंड से पहले देश कॉलोनी के मुख्य द्वार पर ही उनके साथ लूट की है। करीब डेढ़ करोड़

रुपए की लूट हुई। पुलिस ने तब नाकेबंदी की लेकिन मुख्य आरोपी फरार हो गए। बीछवाल पुलिस ने दो युवकों संदीप सिंह और शेर सिंह को गिरफ्तार कर लिया था। इन दोनों के कब्जे से पुलिस को 59 लाख रुपए बरामद हो गए थे लेकिन शेष राशि बरामद नहीं हुई। इस लूट के मुख्य आरोपी चांदरतन सिंह उर्फ चांदसिंह राजपूत निवासी घण्टेल चूरू हाल करपी नगर आर.एस.ी.क्वार्टर और अंशुल सिंह राठी उर्फ मोंटी राजपूत निवासी घण्टेल चूरू को पालगढ़ महाराष्ट्र से हिरासत में लिया गया। ये दोनों वहां लंबे समय से छिपे हुए थे। पुलिस ने साइबर टीम के

सहयोग से इनकी लोकेशन को ट्रैक किया और गिरफ्तार कर लिया।

चांद सिंह और अंशुल की पहचान पुलिस कर चुकी थी लेकिन गिरफ्तारी नहीं हुई। इस पर पुलिस अधीक्षक कावेर सिंह सागर ने दोनों का सुराग देने वाले को बीस-बीस हजार रुपए का इनाम देने की घोषणा की थी। सायबर सैल टीम इंचार्ज एसएसआई दीपक यादव ने इनपुट के आधार अधियुक्त चांदरतन सिंह उर्फ चांद सिंह और अंशुल सिंह राठी उर्फ मोंटी के बारे में पुछा रिपोर्ट दी। दोनों की लोकेशन महाराष्ट्र के पालगढ़ में आ रही थी। जहां दोनों को पुलिस ने दबोच लिया।

फायरिंग में तस्कर रमेश के एक गोली कुल्ले पर लग गई। पुलिस टीमो ने भाग रहे तस्करों को दबोच लिया। वहीं फायरिंग में घायल हुए तस्कर रमेश को सिवाना अस्पताल ले जाया गया जहां से जोधपुर रेफर किया है, जिसका जोधपुर में इलाज चल रहा है। कार से पुलिस ने 2.5 किंवटल अवैध डोडा-पोस्त, एक पिस्टल बरामद किया है। वहीं तस्कर किरताराम पुत्र सुरजाराम

निवासी बायतु चिमनजी को गिरफ्तार किया है। पुलिस की इस कार्रवाई में सिवाना डीएसपी नीरज शर्मा डेलू के नेतृत्व में समदडी सीआई ओमप्रकाश विश्नोई, प्रभारी इमरान खां सहित पुलिस टीम में शामिल रही।

एसपी हरि शंकर ने बताया कि बड़ी कार्रवाई को देखते हुए रेंज आइजी विकास कुमार भी घटनास्थल पहुंचे और क्राइम सीन को देखा और

कार्रवाई में शामिल टीम का हौसला बढ़ाया। पुलिस अधीक्षक कार्यालय में डीसीआरबी में तैनात कांस्टेबल मोहनलाल की कार्रवाई में विशेष भूमिका रही है। उनके इनपुट पर पुलिस ने नाकाबंदी कर इस कार्रवाई को अंजाम दिया है। मोहनलाल ने इससे पूर्व भी एनडीपीएस की कार्रवाइयां करवाने में महत्वपूर्ण भूमिका रही है।

निजी चिकित्सालय में महिला नर्सिंगकर्मी की संदिग्ध अवस्था में मौत

आक्रोशित लोगों ने अस्पताल के कांच तोड़े, अस्पताल प्रबंधन पर लापरवाही के आरोप लगाये

भीलवाड़ा, (निसं)। भीलवाड़ा शहर में स्थित रामस्नेही हॉस्पिटल में कार्यरत एक नर्सिंगकर्मी की गुरुवार सुबह संदिग्ध परिस्थितियों में मौत हो गई। जहां नर्सिंगकर्मी की मौत के बाद उनके परिजन व समाज के लोग अस्पताल के बाहर प्रदर्शन कर मुआवजे की मांग करने लगे, जहां लगभग पांच घंटे के

- लगभग पांच घंटे के प्रदर्शन के बाद हुये समझौते के बाद परिजन पोस्टमार्टम के लिए राजी हुये

प्रदर्शन के बाद हुये समझौते के बाद परिजन पोस्टमार्टम के लिए राजी हुये, जहां पुलिस ने पोस्टमार्टम करवाकर शव परिजनों को सौंप दिया। वहीं प्रदर्शन के दौरान प्रदर्शनकारियों ने अस्पताल के कांच भी फोड़ दिए।

भीलवाड़ा शहर की नेहरू रोड पर स्थित रामस्नेही हॉस्पिटल में विगत 2 वर्षों से 28 वर्षीय भारती पिता रघुवीर सिंह चौहान नर्सिंगकर्मी के रूप में कार्यरत है, जहां नर्सिंगकर्मी भारती की बुधवार देर रात अस्पताल में ड्यूटी के दौरान अचानक तबियत बिगड़ गई।



आक्रोशित लोगों ने अस्पताल में तोड़फोड़ कर दी।

अस्पताल स्टाफ ने ही उसे भर्ती कर उपचार शुरू कर दिया। इसी दौरान रात्रि 1.30 बजे तक भारती की हालत में सुधार था। सवेरे करीब चार बजे जब स्टाफ ट्रोटमेंट के लिए पहुंचा तो भारती की मौत हो चुकी थी, इस संबंध में अस्पताल प्रबंधन ने नर्सिंग कर्मी भारती की मौत की सूचना फोन से परिजनों को दी, जहां भारती के परिजन रामस्नेही अस्पताल पहुंचे जहा उन्होंने संदिग्ध परिस्थितियों में मौत का आरोप लगाते हुए अस्पताल के बाहर हंगामा शुरू कर दिया। अस्पताल के बाद मातृका के

परिजनों सहित समाज के लोगों ने प्रदर्शन करते हुए 51 लाख रुपए के मुआवजे की मांग की। जहां लगभग 5 घंटे तक धरना, प्रदर्शन और वार्ता का दौर चला। इसी दौरान दोपहर बाद पुलिस एवं प्रशासन की मौजूदगी में अस्पताल प्रशासन व परिजनों के बीच वार्ता हुई। उसके बाद परिजन पोस्टमार्टम के लिए राजी हुये तब पुलिस ने पोस्टमार्टम करवा कर शव परिजनों को सौंप दिया। अस्पताल में प्रदर्शन के दौरान आक्रोशित लोगों ने रामस्नेही चिकित्सालय की मुख्य द्वार पर लगे



पुलिस व प्रशासन ने पीड़ित परिजनों से समझाईश की।

कांच के शीशे भी लकड़ी से तोड़ने के साथ ही अस्पताल में ही मृतका का अंतिम क्रिया संस्कार करने के लिए सूखी लड़कियां लेकर आ गए। यहां पुलिस से समझाइश करने के बाद लड़कियां वापस टेंपो में भरकर लेकर गये। इस दौरान प्रोबेशनर आईपीएस बडगुर्जर, भीलवाड़ा शहर विधायक अशोक कोठारी सहित मृतका के समाज के लोग पुलिस एवं प्रशासन के लोग मौजूद रहे।

भीलवाड़ा सीओ सिटी मनीष बडगुर्जर ने कहा कि रामस्नेही अस्पताल के अंदर नर्सिंगकर्मी की रात्रि को ड्यूटी के दौरान अचानक तबीयत खराब हो गई थी जहां अस्पताल में मौजूद अन्य साथी नर्सिंगकर्मियों ने द्रिष्ट चढ़ाई थी। उसके बाद वह सो गई और सुबह उसके चेक किया तो वह अचैत व मृत अवस्था में थी। उनके घर वाले मुवावजे की मांग कर रहे थे। अब अस्पताल प्रशासन व परिजनों में वार्ता सफल हुई। उसके बाद पोस्टमार्टम करवा कर शव परिजनों को सौंप दिया गया है।